

Popular Front of India

G-78,2nd Floor, ShaheenBagh, KalindiKunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: www.popularfrontindia.org

email: popularfrontmail@gmail.com Tel: 011- 29949902

پریس رلیز

نئی دہلی

۲۳ مارچ ۲۰۱۸

مولانا سجاد نعمانی کو نشانہ بنانے کا معاملہ ملک بھر میں مشترکہ احتجاجات کیے گئے نئی دہلی میں سیکڑوں مظاہرین کی گرفتاری

آل انڈیا مسلم پرسنل لا بورڈ کے ترجمان مولانا سجاد نعمانی کے خلاف لکھنؤ کے حضرت گنج پولیس اسٹیشن میں درج جھوٹے مقدمے کو واپس لینے کے مطالبے کو لے کر ملکی پیمانے پر احتجاجات کیے گئے۔ یہ احتجاجات پاپولر فرنٹ آف انڈیا اور بھارت کتی مورچہ کی جانب سے مشترکہ طور پر منعقد کیے گئے۔ تمام ہی احتجاجات میں خواتین سمیت سیکڑوں افراد نے حصہ لیا۔ مظاہرین کا مطالبہ تھا کہ سجاد نعمانی کے خلاف نفرت پھیلانے کے الزام میں درج کی گئی ایف آئی آر کو واپس لیا جائے۔ قومی دارالحکومت میں بھی اس جھوٹے مقدمے کو واپس لینے کا مطالبہ کرتے ہوئے یو پی بھون مارچ نکالا گیا۔ احتجاج کر رہے مختلف تنظیموں کے مظاہرین کو گرفتار کر لیا گیا اور انہیں دیرات تک پولیس حراست میں رکھا گیا۔

اس ضمن میں کنڈ پورا، چراج نگر، دیوان گیرے، رام نگر، بنگلور، گنگاوتی کوپل، ہوپلی، یادگر شاہ پور، جھمکنڈی، بیجا پور، گلبرگا، سندگی، مہالنگا پور، باگل کوٹ اور مودھول جیسے کرناٹک کے مختلف حصوں میں احتجاجات کیے گئے۔ اسی طرح راجستھان میں کونا، اُدے پور، چتوڑ گڑھ، اجمیر، باراں اور بھیلواڑ میں دھرنے دئے گئے۔ اس کے علاوہ صدر جمہوریہ کے نام ضلع کلکٹر کو میمورنڈم بھی سوئے گئے۔ بہار کے مظفر پور، ویشالی، دربھنگہ، جموئی، ارریہ اور پورنیہ جیسے مختلف مقامات پر منعقدہ احتجاجی مظاہروں میں سیکڑوں لوگوں نے شرکت کی۔ یو پی کے اندر لکھنؤ اور میرٹھ میں بھی احتجاجات کیے گئے، جن میں پاپولر فرنٹ اور بھارت کتی مورچہ کے لیڈران نے لوگوں سے خطاب کیا۔ آندھرا پردیش میں مختلف تنظیموں کی شمولیت سے نیلور میں ایک بڑا مشترکہ احتجاجی مظاہرہ کیا گیا۔ اسی طرح پوری مہاراشٹر ریاست میں منعقدہ احتجاجات میں پاپولر فرنٹ، بھارت کتی مورچہ اور دیگر تنظیموں کے لیڈران کے علاوہ متعدد علماء و ائمہ حضرات نے بھی شرکاء کو مخاطب کیا۔ مہاراشٹر میں ممبئی، پونے، نانڈیڈ، اورنگ آباد، جالنا، پر بھانی، کارڈ، بھیونڈی اور بیڑ جیسے مختلف مقامات پر متعدد احتجاجی پروگرام منعقد کیے گئے۔ پاپولر فرنٹ آف انڈیا کے کارکنان نے دیگر ریاستوں میں بھی مولانا سجاد نعمانی کو نشانہ بنانے کے خلاف احتجاج کیے۔

پاپولر فرنٹ آف انڈیا اور بھارت کتی مورچہ کے مختلف ریاستوں میں منعقدہ احتجاجات نے یہ پیغام دیا ہے کہ ملت و مسلم لیڈران و دانشوران کو دبانے یا دھمکانے کی ہر کوشش کی مشترکہ طور پر مزاحمت کی جائے گی۔

ڈاکٹر محمد شمعون

ڈاکٹر کٹر، رابطہ عامہ

پاپولر فرنٹ آف انڈیا

